



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

**NATIONAL BULLETIN**

DATE: 31.03.2026

TIME : 12.50 PM

പ്രധാന വാർത്തകൾ

1. ബിഹാർ സന്ദർശനത്തിന്റെ ഭാഗമായി നാളെ സർവകലാശാലയിൽ എത്തിയ രാഷ്ട്രപതി ദ്രൗപദി മുർമു, ബിരുദദാന ചടങ്ങിൽ പങ്കെടുക്കുന്നു.

**President Droupadi Murmu, who arrived at Nalanda University as part of her visit to Bihar, is attending the convocation ceremony.**

2. നിയമസഭാ തിരഞ്ഞെടുപ്പ് ചൂടിൽ കേരളം. പ്രചാരണത്തിനായി ദേശീയ നേതാക്കൾ ഉൾപ്പെടെ സജീവം.

**Assembly election campaign is in full swing in Kerala. National leaders among others are active in the campaign.**

3. തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം പുരോഗമിക്കുന്നു.

**Filing of nominations for the Tamil Nadu assembly elections and the first phase of elections in West Bengal is underway.**

4. ദുബായ് തീരത്തിന് സമീപം കുവൈറ്റ് എണ്ണക്കപ്പലിന് നേരെ ഡ്രോൺ ആക്രമണം നടത്തി ഇറാൻ. കപ്പലിലെ ജീവനക്കാർ സുരക്ഷിതരാണ് അധികൃതർ.

**A Kuwait-flagged oil tanker off the Dubai coast has been hit in an Iranian drone strike. Officials said that the crew on the ship are safe.**

5. കേരളത്തിൽ ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന പശ്ചാത്തലത്തിൽ ജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി നാല് ജില്ലകളിൽ ഓറഞ്ച് ജാഗ്രത.

---

**The Kerala State Disaster Management Authority has asked people to be vigilant in the context of high ultraviolet index in Kerala.**

**Orange alert in four districts.**

6. ഐ.പി.എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ്-പഞ്ചാബ് കിംഗ്സ് പോരാട്ടം.

**Gujarat Titans-Punjab Kings to face each other in IPL cricket today.**



**PREZ - KARNATAKA**

രാഷ്ട്രപതി ദ്രൗപദി മുർമുവിൻറെ കർണാടക, ബിഹാർ സന്ദർശനത്തിന് തുടക്കമായി. ബിഹാറിലെ രാജ് ഗിരിൽ നാളെ സർവകലാശാലയിൽ നടക്കുന്ന ബിരുദ ദാന ചടങ്ങിൽ രാഷ്ട്രപതി പങ്കെടുക്കുന്നു. നാളെ കർണ്ണാടകയിലെ തുംകൂരുവിലെ ശ്രീ സിദ്ധഗംഗ മഠത്തിൽ ശ്രീ ശ്രീ ശിവകുമാര മഹാസ്വാമിജിയുടെ ഗുരുവന്ദന ചടങ്ങിലും 119-ാമത് ജയന്തി ആഘോഷത്തിലും രാഷ്ട്രപതി പങ്കെടുക്കും.



**ELECTION CAMPAIGN**

നിയമസഭാ തിരഞ്ഞെടുപ്പ് ചൂടിൽ കേരളം. സംസ്ഥാനത്ത് വോട്ടെടുപ്പിന് ഇനി 9 ദിവസം മാത്രമാണ് അവശേഷിക്കുന്നത്. എൽഡിഎഫിൻറെ പ്രചാരണാർത്ഥം മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് തിരുവനന്തപുരം ജില്ലയിലെ വിവിധ മണ്ഡലങ്ങളിൽ തിരഞ്ഞെടുപ്പ് യോഗങ്ങളിൽ പങ്കെടുക്കുന്നുണ്ട്. സിപിഐ എം പോളിറ്റ് ബ്യൂറോ അംഗം പ്രകാശ് കാര്യാട്ട് നാളെ കോട്ടയത്ത് പ്രചാരണത്തിനെത്തും. NDA യുവേണ്ടി ഖുശ്ബു സുന്ദർ കോഴിക്കോട് ജില്ലയിലെ മാവൂർ റോഡിൽ പ്രചാരണ പരിപാടിയിൽ പങ്കെടുക്കുകയാണ്. ബി.ജെ പി ദേശീയ അധ്യക്ഷൻ നിതിൻ നവീൻ ഇന്ന് കൊല്ലത്ത് വിവിധ പ്രചാരണ പരിപാടികളിൽ പങ്കെടുക്കും. യുഡിഎഫ് തെരഞ്ഞെടുപ്പ് പ്രചാരണത്തിൻറെ ഭാഗമായി ലോക് സഭാ പ്രതിപക്ഷ നേതാവ് രാഹുൽ ഗാന്ധി കണ്ണൂരിലെത്തി. കോഴിക്കോടും അന്ദ്രേഹം ഇന്ന് പ്രചാരണം നടത്തുന്നുണ്ട്. കോൺഗ്രസ് നേതാവ് ശശി തരൂർ ഇന്ന്

---

കോട്ടയത്ത് പ്രചാരണ പരിപാടികളിൽ പങ്കെടുക്കും. മൂന്ന് മൂന്നണികളിൽ നിന്നുമുള്ള പ്രമുഖ നേതാക്കൾ വിവിധ മണ്ഡലങ്ങളിൽ തിരഞ്ഞെടുപ്പ് യോഗങ്ങളിൽ പങ്കെടുക്കുന്നുണ്ട്. കേരളത്തിനു പുറമേ പുതുച്ചേരിയിലും അസമിലും ഏപ്രിൽ ഒമ്പതിനാണ് വോട്ടെടുപ്പ്. വോട്ടെണ്ണൽ മെയ് നാലിന് നടക്കും.



### **KANNUR (INTRO)**

നിയമസഭാ തിരഞ്ഞെടുപ്പിനുള്ള പ്രചാരണം കണ്ണൂരിൽ ഉച്ചസ്ഥായിയിലെത്തി. ദേശീയ നേതാക്കൾ ഉൾപ്പെടെ പ്രചാരണ പരിപാടിയിൽ പങ്കെടുക്കാൻ എത്തുന്നതോടെ ജില്ലയിലെ തിരഞ്ഞെടുപ്പ് രംഗം സജീവമാവുകയാണ്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ.

(വോയ്സ്)



### **POSTAL VOTE**

നിയമസഭാ പൊതുതിരഞ്ഞെടുപ്പിനോട് അനുബന്ധിച്ച് അവശ്യ സർവീസ് വിഭാഗത്തിൽപ്പെട്ട വോട്ടർമാർക്കായി പോസ്റ്റൽ വോട്ടിംഗ് കേന്ദ്രങ്ങളുടെ പട്ടികയും സമയക്രമവും പ്രസിദ്ധീകരിച്ചു. ഫയർഫോഴ്സ്, എക്സൈസ്, കെ.എസ്.ഇ.ബി, കെ.എസ്.ആർ.ടി.

സി, വാട്ടർ അതോറിറ്റി, റെയിൽവേ, ബി.എസ്.എൻ.എൽ, മാധ്യമങ്ങൾ തുടങ്ങി തിരഞ്ഞെടുപ്പ് കമ്മീഷൻ വിജ്ഞാപനം ചെയ്ത വിവിധ വിഭാഗങ്ങളിലെ ജീവനക്കാർക്കാണ് ഈ സൗകര്യം ലഭിക്കുക. ഇന്നു മുതൽ ഏപ്രിൽ ആറ് വരെ വോട്ടിങ്ങ് കേന്ദ്രത്തിൽ നേരിട്ടെത്തി വോട്ട് രേഖപ്പെടുത്താം.



### **HOME VOTING**

മുതിർന്ന പൗരന്മാർ, ഭിന്നശേഷിക്കാർ, കിടപ്പുരോഗികൾ എന്നിവർക്ക് നിയമസഭാ തിരഞ്ഞെടുപ്പിൽ വോട്ട് രേഖപ്പെടുത്തുന്നതിന് സഹായിക്കുന്ന 'ഹോം വോട്ടിംഗി'ന് സംസ്ഥാനത്ത് തുടക്കമായി. ഇന്നലെ 10,922 പേർ ഹോം വോട്ടിംഗ്

---

ചെയ്തതായി തിരഞ്ഞെടുപ്പ് കമ്മീഷൻ അറിയിച്ചു. കേരളത്തിന് പുറമെ അസം, പുതുച്ചേരി എന്നിവിടങ്ങളിലും തിരഞ്ഞെടുപ്പ് കമ്മീഷൻ ഹോം വോട്ടിംഗിന് അനുമതി നൽകിയിട്ടുണ്ട്.



**NOMINATION**

തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം പുരോഗമിക്കുന്നു. തമിഴ്നാട്ടിലെ 234 മണ്ഡലങ്ങളിലും ഏപ്രിൽ 23-ന് ഒറ്റഘട്ടമായിട്ടാണ് വോട്ടെടുപ്പ് നടക്കുന്നത്. പശ്ചിമ ബംഗാളിൽ 152 മണ്ഡലങ്ങളിലേക്കാണ് 23-ന് വോട്ടെടുപ്പ്.



**BJP-WEST BENGAL LIST**

പശ്ചിമ ബംഗാൾ നിയമസഭാ തിരഞ്ഞെടുപ്പിനുള്ള 13 സ്ഥാനാർത്ഥികളുടെ നാലാമത്തെ പട്ടിക ബിജെപി പുറത്തിറക്കി. ഹൗറ ദക്ഷിണ മണ്ഡലത്തിൽ നിന്ന് ശ്യാമശ് ഹാതിയും, ഗർബേതയിൽ നിന്ന് പ്രദീപ് ലോധയും മത്സരിക്കും . മൈനാഗൂരി മണ്ഡലത്തിലെ സ്ഥാനാർത്ഥിയെ മാറ്റി പകരം ഡലിം റോയിയെ പുതിയ സ്ഥാനാർത്ഥിയായി നിശ്ചയിച്ചു.



**uber-elcetion**

സംസ്ഥാന തിരഞ്ഞെടുപ്പ് നടക്കുന്ന ഏപ്രിൽ 9-ന് , എറണാകുളം, തിരുവനന്തപുരം ജില്ലകളിലെ വോട്ടർമാർക്കായി സൗജന്യ യാത്രാ പദ്ധതിയുമായി 'യൂബർ ഇന്ത്യ. മുഖ്യ തിരഞ്ഞെടുപ്പ് ഓഫീസറുടെ കാര്യാലയവുമായി സഹകരിച്ചാണ് പദ്ധതി നടപ്പിലാക്കുന്നത്. പോളിംഗ് ശതമാനം ഉയർത്തുകയാണ് ലക്ഷ്യം. വോട്ടർമാർക്ക് യൂബർ ഓപ്പിലൂടെ സേവനം പ്രയോജനപ്പെടുത്താവുന്നതാണ്.



**DUBAI COAST HIT - OIL TANKER**

പശ്ചിമേഷ്യയിൽ സംഘർഷം രൂക്ഷമായി തുടരുന്നു. ദുബായ് തീരത്തിന് സമീപം കൂവൈറ്റ് എണ്ണക്കപ്പലിന് നേരെ ഇറാൻ ഡ്രോൺ ആക്രമണം നടത്തി. കപ്പലിലെ തീ നിയന്ത്രണ

---

വിധേയമാക്കിയതായും ജീവനക്കാർ സുരക്ഷിതരാണെന്നും ദുബായ് അധികൃതർ അറിയിച്ചു . അതേസമയം നാശനഷ്ടങ്ങൾ എണ്ണ ചോർച്ചയിലേക്ക് നയിച്ചേക്കാമെന്ന് കുവൈറ്റ് പെട്രോളിയം കോർപ്പറേഷൻ മുന്നറിയിപ്പ് നൽകി.



### LPG WAR ROOM

സംസ്ഥാനത്ത് LPG, PNG -സിറ്റി ഗ്യാസ്, പെട്രോൾ, ഡീസൽ എന്നിവയുടെ വിതരണം നിരീക്ഷിക്കുന്നതിനായി സെക്രട്ടേറിയറ്റിൽ 24 മണിക്കൂറും പ്രവർത്തിക്കുന്ന LPG വാർ റൂം ആരംഭിച്ചു. ഇതുമായി ബന്ധപ്പെട്ട് പൊതുജനങ്ങൾക്കുള്ള പരാതികളും നിർദ്ദേശങ്ങളും 1800 425 0290 എന്ന ടോൾ ഫ്രീ നമ്പറിൽ അറിയിക്കാവുന്നതാണ്.



### Artemis II mission (INTRO)

ആർട്ടെമിസ് II ദൗത്യത്തിനായുള്ള അന്തിമ തയ്യാറെടുപ്പുകൾ പൂർത്തിയാക്കി നാസ. ചന്ദ്രനിൽ സുസ്ഥിരമായ മനുഷ്യ സാന്നിധ്യം സ്ഥാപിക്കുന്നതിനും ചൊവ്വയിലേക്കുള്ള ഭാവി ദൗത്യങ്ങൾക്കുള്ള ശ്രമങ്ങളുടെയും ഭാഗമായാണ് ആർട്ടെമിസ് മിഷൻ വിലയിരുത്തപ്പെടുന്നത് . അമേരിക്കൻ സമയം നാളെ വൈകുന്നേരം 6.45 ഓടെ ആയിരിക്കും വിക്ഷേപണം എന്നാണ് റിപ്പോർട്ട്. **വിശദാംശങ്ങളിലേക്ക്.....**

**(വോയ്സ്)**

അമേരിക്കയിലെ കെന്നഡി ബഹിരാകാശ കേന്ദ്രത്തിൽ നിന്ന് വിക്ഷേപിക്കാനിരിക്കുന്ന ആർട്ടെമിസ് II നാസയുടെ ആർട്ടെമിസ് ദൗത്യത്തിലെ ആദ്യത്തെ മനുഷ്യ ദൗത്യമാണ് . 10 ദിവസത്തെ യാത്രയിൽ നാല് ബഹിരാകാശയാത്രികരാണ് ദൗത്യത്തിന്റെ ഭാഗമാകുന്നത്. അപ്പോളോ ദൗത്യങ്ങൾക്ക് ശേഷം മനുഷ്യർ ഭൂമിയുടെ താഴ്ന്ന ഭ്രമണപഥത്തിനപ്പുറം സഞ്ചരിക്കുന്നത് ഇതാദ്യമായാണ്. നാസയുടെ ബഹിരാകാശയാത്രികരായ റീഡ് വൈസ്ലാന്റ്, വിക്ടർ ഗ്ലോവർ, ക്രിസ്റ്റീന കോച്ച്, കനേഡിയൻ ബഹിരാകാശ യാത്രികൻ ജെറമി ഹാൻസൺ എന്നിവരാണ്

---

ദൗത്യത്തിന്റെ ഭാഗമാകുന്നത്. ഓറിയോൺ ബഹിരാകാശ പേടകത്തിന്റെ ജീവൻ രക്ഷാസംവിധാനങ്ങളും ആർട്ടെമിസ് II ദൗത്യത്തിനൊപ്പം പരീക്ഷിക്കപ്പെടും. ന്യൂസ് ഡെസ്ക് ആകാശവാണി.....



**WEATHER**

സംസ്ഥാനത്തെ വിവിധ ജില്ലകളിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രതയാണ്. ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന പശ്ചാത്തലത്തിൽ പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഓറഞ്ച് ജാഗ്രത പ്രഖ്യാപിച്ചു.



**IPL**

ഐ.പി.എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസും പഞ്ചാബ് കിംഗ്സും തമ്മിൽ ഏറ്റുമുട്ടും. രാത്രി 7.30 ന് പഞ്ചാബിലാണ് മത്സരം. ഇന്നലെ നടന്ന മത്സരത്തിൽ രാജസ്ഥാൻ റോയൽസ് ചെന്നൈ സൂപ്പർ കിംഗ്സിനെ എട്ട് വിക്കറ്റിന് പരാജയപ്പെടുത്തി.



**MISRI-RUSSIAN FM**

വിദേശകാര്യ സെക്രട്ടറി വിക്രം മിസ്രി റഷ്യൻ ഡെപ്യൂട്ടി വിദേശകാര്യ മന്ത്രി ആൻഡ്രി റുഡൻകോയുമായി ന്യൂഡൽഹിയിൽ കൂടിക്കാഴ്ച നടത്തി. പ്രാദേശികവും ആഗോളവുമായ വിഷയങ്ങൾ ഇരുവരും ചർച്ച നടത്തി. വിദേശകാര്യ മന്ത്രി എസ്. ജയശങ്കറുമായും റഷ്യൻ ഡെപ്യൂട്ടി വിദേശകാര്യ മന്ത്രി കൂടിക്കാഴ്ച നടത്തി.



**PREZ - VP - PM -SHAH- GREETING**

ജൈനമതത്തിലെ അവസാനത്തെ തീർത്ഥങ്കരനായ വർദ്ധമാന മഹാവീരന്റെ ജന്മവാർഷികമായ ഇന്ന് രാജ്യം മഹാവീർ ജയന്തി ആഘോഷിക്കുന്നു. രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി

---

രാധാകൃഷ്ണൻ, പ്രധാനമന്ത്രി നരേന്ദ്രമോദി,കേന്ദ്ര ആഭ്യന്തരമന്ത്രി അമിത് ഷാ ഉൾപ്പെടെയുള്ള പ്രമുഖർ ജനങ്ങൾക്ക് മഹാവിർജയന്തി ആശംസകൾ നേർന്നു. മഹാവിരൻ വിഭാവനം ചെയ്ത അഹിംസ, സത്യം, ബ്രഹ്മചര്യം, തുടങ്ങിയ തത്വങ്ങൾ ജീവിതത്തെ ശരിയായ പാതയിലൂടെ നയിക്കാൻ പ്രചോദനമാകുമെന്ന് രാഷ്ട്രപതി സന്ദേശത്തിൽ പറഞ്ഞു.



**INDIAN NAVY - GRSE**

ഗാർഡൻ റീച്ച് ഷിപ്പ് ബിൽഡേഴ്സ് & എഞ്ചിനീയേഴ്സ് ലിമിറ്റഡ് തദ്ദേശീയ നിർമ്മിച്ച ദുനഗിരി,സൻ ശോധക്ക് അഗ്രേ എന്നീ യുദ്ധകപ്പലുകൾ നാവികസേനയ്ക്ക് കൈമാറി. ഇതോടെ 118 യുദ്ധകപ്പലുകൾ നിർമ്മിക്കുക എന്ന ചരിത്ര നേട്ടത്തിൽ എത്തി GRSE. ഇതിൽ 80 എണ്ണം നേരത്തെ നാവികസേനയ്ക്ക് കൈമാറിയിട്ടുണ്ട് .

